

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್
ಪ್ರಾಚಿತ್ ಕಾಳಾಚೊ ಚವ್ರೊ ಆಯ್ತಾರ್ 31 ಮಾರ್ಚ್ 2019

ಪ್ರಸ್ತಾವನ್:

ಮೊಗಾಚ್ಯಾಂನೊ, ಸೊಮ್ಯಾಚ್ಯಾ ಜಿವಂತ್ಪಣಾಚ್ಯಾ ಹ್ಯಾ ಭಾಗಿ ದಿಸಾ, ದೆವಾಕ್ ಅರ್ಗಾಂ ದಿಂವ್ಕ್, ಆಮ್ಚಿ ಪಾತ್ಕಿ ಜಿಣಿ ವಳ್ಕುನ್ ದೆವಾ ಥಂಯ್ ಆನಿ ಪೆಲ್ಯಾ ಥಂಯ್ ಏಕ್ ಜಾವ್ನ್, ಏಕ್ ಕುಟಮ್ ಜಾವ್ನ್ ಆಮಿ ಸಾಂಗಾತಾ ಜಮ್ನಾಂವ್.

ಪ್ರಾಚಿತ್ ಕಾಳ್ ದೆವಾ ಥಂಯ್ ಆಮಿ ಪಾಟಿಂ ಯೆಂವ್ಕ್ ಪರತ್ ಪರತ್ ಆಮ್ಕಾಂ ಆಪೊವ್ಣೆಂ ದಿತಾ.

ಆಯ್ಚಿ ದೇವ್ ಸ್ತುತಿ ದೆವಾಚಿ ಕಾಕುಳ್ತಾ, ಮೋಗ್ ಆನಿ ಭೊಗ್ಸಣೆ ಭೊಗುನ್, ಪಾತ್ಕಿ ಜಿಣಿಯೆಕ್ ಪಾಟ್ ಕರ್ನ್ ದೆವಾಚಿಂ ಸ್ವತಂತ್ ಭುರ್ಗಿಂ ಜಾವ್ನ್ ಜಿಯೆಂವ್ಕ್ ಆಪೊವ್ಣೆಂ ದಿತಾ.

ತರ್, ಪವಿತ್ರ್ ಎವ್ಕರಿಸ್ತ್ ಭೆಟಯ್ತಾನಾ ದೆವಾಚಿ ಕಾಕುಳ್ತಾ ಭರ್ಪೂರ್ ಆಮ್ಚೆರ್ ದೆವೊಂದಿ ಆನಿ ಕ್ರಿಸ್ತಾ ಥಂಯ್ ಆಮಿ ಸರ್ವ್ ನವಿಂ ರಚ್ಣಾಂ ಜಾಂವ್ಕ್ ಆಮ್ಕಾಂ ಕುರ್ಪಾ ಲಾಭೊಂದಿ ಮ್ಹಣ್ ಮಾಗ್ಯಾಂ.

ಬಾವಾಥಾನ್ಯಂಚಿ ಪ್ರಾರ್ಥನಾಂ

1. ಸರ್ಗಿಂಚ್ಯಾ ಬಾಪಾ, ಪವಿತ್ರ ಸಭಾ ಚಲೊವ್ನ್ ವರ್ಚಾ ತುಜ್ಯಾ ಮಣಿಯಾರ್ಯಾಂನಿ ತುಜೆ ಕಾಕುಳ್ತಿಚೆರ್ ಸದಾಂಚ್ ವಿಶ್ವಾಸ್ ದವರುಂಕ್ ಆನಿ ತಾಂಚೆ ತಾಬೆನ್ ದಿಲ್ಲೆ ಪರ್ಚೆಕ್ ತುಜೆ ಥಂಯ್ ಸದಾಂಚ್ ಹಾಡುಂಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ಆಮ್ಚಾ ದೇಶಾಚ್ಯಾ ಆನಿ ಸಮಾಜೆಚ್ಯಾ ಸಮೆಸ್ತ್ ಮುಖೆಲ್ಯಾಂನಿ ಅಸಹಾಯಕ್ ಪರಿಸ್ಥಿತೆಂತ್ ಆಸ್ಲ್ಯಾ ಲೊಕಾ ಥಂಯ್ ಚಡಿತ್ ಗಮನ್ ದಿವ್ನ್ ದೇಶಾಚ್ಯಾ ಬರ್ಯಾಪಣಾ ಖಾತಿರ್ ವಾವ್ರುಂಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

3. ಯುವಜಣಾಂಕ್ ಸಮರ್ಪಿಲ್ಲ್ಯಾ ಹ್ಯಾ ವರ್ಸಾ ಸಮೆಸ್ತ್ ಯುವಜಣಾಂಕ್ ಬರಿ ಭಲಾಯ್ಕಿ ಆನಿ ಬರೊ ಘುಡಾರ್ ಲಾಭಯ್. ತಾಣಿಂ ಸರ್ವಾಂನಿ ಪವಿತ್ರ ಸಭೆ ಖಾತಿರ್ ಉರ್ಬೆನ್ ವಾವ್ರುಂಕ್ ತುಜೆ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

4. ಆಮ್ಚಾ ಕುಟ್ಮಾಚ್ಯಾ ಸರ್ವ್ ವ್ಹಡಿಲಾಂನಿ, ಭುರ್ಗ್ಯಾಂನಿ ಆನಿ ಯುವಜಣಾಂನಿ ತವಳ್ ತವಳ್ ಕುಮ್ಮಾರ್ ಜಾವ್ನ್ ತುಜೆ ಕಾಕುಳ್ತಿಚೊ ಅನ್ಬೊಗ್ ಜೊಡಿಶೆಂ ಕರ್ ಮ್ಹಣ್ ಮಾಗ್ತಾಂವ್.

5. ಸಮೆಸ್ತ್ ಪಿಡೆಸ್ತ್ ಆನಿ ಕಷ್ಟತಲ್ಯಾಂ ಭಾವಾ ಭಯ್ಣಿಂಕ್ ತುಜೆ ಕಾಕುಳ್ತ್ ದಾಖಯ್, ತುಜ್ಯಾ ಖುಶೆ ಪರ್ಮಾಣೆಂ ತಾಂಚೆ ಕಷ್ಟ್ ಸೊಸುಂಕ್ ಬಳ್ ದಿ ಮ್ಹಣ್ ಮಾಗ್ತಾಂವ್.

6. ಎವ್ಕರಿಸ್ತಾಚ್ಯಾ ಮೆಜಾ ಭಂವಾರಿಂ ಹಾಜರ್ ಜಾಲ್ಲ್ಯಾ ಆಮಿ ಸರ್ವಾಂನಿ ವೆಚಿಕ್ ಪುತಾ ಪರಿಂ ಜಿಣಿ ಬದ್ಲುಂಕ್ ಆನಿ ತುಜೆ ಖುಶೆ ಪರ್ಮಾಣೆಂ ಜಿಯೆಂವ್ಕ್ ಆಮ್ಕಾಂ ವಿಶೇಸ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್
ಪ್ರಾಚಿತ್ ಕಾಳಾಚೊ ಚವ್ರೊ ಆಯ್ತಾರ್ 31 ಮಾರ್ಚ್ 2019
ಪಯ್ಲೆಂ ವಾಚಪ್

ಜೊಶ್ವಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಸರ್ವೆಸ್ಪರಾನ್ ಜೊಶ್ವಾಕ್ ಮ್ಹಳೆಂ: “ಆಜ್ ಹಾಂವೆಂ ತುಂಚ್ಚೆ ಥಾವ್ನ್ ಎಜಿಪ್ತಾಚೆಂ ಕಳಂಕ್ ಪಯ್ಸ್ ಕೆಲಾಂ.” ದೆಕುನ್ ತೆ ಸುವಾತೆಕ್ ಆಜ್ ಪರ್ಯಾಂತ್ ಗಿಲ್ಲಾಲ್ ಮ್ಹಣ್ ಆಪಯ್ತಾತ್. ಇಸ್ರಾಯೆಲ್ ಪರ್ಜಾ ಜೆರಿಕೊಚ್ಯಾ ಮಯ್ದಾನಾರ್ ಗಿಲ್ಲಾಲಾಂತ್ ತಂಬು ಮಾರುನ್ ಆಸ್ತಾನಾ, ತಾಂಣಿಂ ಮಹಿನ್ಯಾಚ್ಯಾ ಚೊವ್ದಾವ್ಯಾ ದಿಸಾಚೆ ಸಾಂಜೆರ್ ಪಾಸ್ಕ್ ಆಚರಣ್ ಕೆಲೆಂ. ಪಾಸ್ಕಾಚ್ಯಾ ದುಸ್ರ್ಯಾ ದಿಸಾ ತಾಂಣಿಂ ತೆ ಭುಂಯ್ಚಿ ಫಸಲ್ ಬೆಖಮಿರ್ ಉಂಡ್ಯಾ ಆನಿ ಬಾಜ್ಲಲೆ ಧಾನಿಯೆ ರುಪಾರ್ ಬೆಲಿ. ತ್ಯಾಚ್ ದಿಸಾ, ಮ್ಹಣ್ಣೆ ಪಾಸ್ಕಾ ಉಪ್ರಾಂತ್ ಭುಂಯ್ಚಿ ಫಸಲೆಂತ್ಲೆಂ ತಾಂಣಿಂ ಬೆಲ್ಲಾ ದಿಸಾ ಮಾನ್ನ್ ಪಡ್ಚೆಂ ಬಂದ್ ಜಾಲೆಂ. ತವಳ್ ಥಾವ್ನ್ ಇಸ್ರಾಯೆಲಿತಾಂಕ್ ಮಾನ್ನ್ ನಾತ್ಲೆಂ ಆನಿ ತಾಂಣಿಂ ತ್ಯಾ ವರಾನ್ ಕಾನಾನ್ ದೆಶಾಂತ್ ಜಾಲ್ಲಿ ಫಸಲ್ ಖಾಂವ್ಕ್ ಸುರು ಕೆಲಿ.

ದೆವಾಚೆಂ ಉತರ್ ಹೆಂ

ದುಸ್ರೆಂ ವಾಚಪ್

ಸಾಂ ಪಾವ್ಲಾನ್ ಕೊರಿಂಥ್‌ಗಾರಾಂಕ್ ಬರಯಿಲ್ಲಾ ಪಯ್ಲಾ ಪತ್ರಾಂತ್ಲೆಂ ವಾಚಪ್

ತಶೆಂ ಮ್ಹಳ್ಯಾರ್, ಕೊಣ್ ಎಕ್ಲೊ ಕ್ರಿಸ್ತಾ ಥಂಯ್ ಜಿಯೆತಾ ತರ್, ತೊ ಏಕ್ ನವಿ ರಚ್ಪಾ; ಪನೆಂ ತೆಂ ಗೆಲೆಂ ಆನಿ ಸಗ್ಳೆಂ ನವೆಂ ಜಾಲಾಂ. ಹೆಂ ಸಗ್ಳೆಂ ದೆವಾಚೆಂ ಕಾಮ್. ತಾಣೆಂಚ್ ಕ್ರಿಸ್ತಾ ಮಾರಿಫತ್ ಆಮ್ಕಾಂ ಆಪ್ಣಾ ಥಂಯ್ ರಾಜಿ ಕೆಲ್ಯಾಂತ್ ಆನಿ ಹೆರಾಂಕ್ ರಾಜಿಯೆಕ್ ಹಾಡ್ಚೆಂ ಮ್ಹಣಿಯಾರ್ಪಣ್ ಆಮ್ಕಾಂ ದಿಲಾಂ. ಕ್ರಿಸ್ತಾ ಥಂಯ್ ಸಗ್ಳೊ ಸಂಸಾರ್ ದೆವಾನ್ ಆಪ್ಣಾಲಾಗಿಂ ರಾಜಿ ಜಾಯ್ನೊ ಕೆಲಾ. ಮನ್ಶಾಂಚಿಂ ಪಾತ್ಕಾಂ ತಾಂಚೆ ವಿರೋಧ್ ಲೆಖಿನಾಸ್ತಾಂ ಆಪ್ಣಾಲಾಗಿಂ ತಾಂಕಾಂ ರಾಜಿ ಕೆಲ್ಯಾಂತ್ ಮ್ಹಳ್ಳಿ ಬರಿ ಖಬರ್ ಪರ್ಗಟ್ಚೆಂ ಮ್ಹಣಿಯಾರ್ಪಣ್ ತಾಣೆಂ ಆಪ್ಣೆ ತಾಬೆನ್ ದಿಲಾಂ. ತರ್ ಆಮಿ ಕ್ರಿಸ್ತಾಚೆ ದೂತ್; ಆಪ್ಣೆ ಮುಖಾಂತ್ ದೇವ್ ತುಮ್ಕಾಂ ಉಲೊ ದಿತಾ. ದೆಕುನ್ ಕ್ರಿಸ್ತಾಚೆ ನಾಂವಿಂ ಆಮಿ ತುಮ್ಚೆ ಲಾಗಿಂ ಅಶೆಂ ವಿನಂತಿ ಕರ್ತಾಂವ್: ದೆವಾಲಾಗಿಂ ರಾಜಿ ಜಾಯಾ!

ಪಾತ್ಕಾಚೆಂ ಖಿತ್ ನಾತ್ಲಲ್ಯಾಕ್ ದೆವಾನ್ ಆಪ್ಣೆ ಪಾಸತ್ ಪಾತ್ಕಾಚೆಂ ಬಲಿದಾನ್ ಕೆಲೊ. ಅಶೆಂ ಆಮ್ಕಾಂ ತಾಚೆ ಉದೆಶಿಂ ದೆವಾಚೆಂ ನಿತಿವಂತ್ಪಣ್ ಜೊಡ್ಲಲಿ ಪರ್ಜಾ ಜಾಯ್ತಿಂ ಕೆಲಿಂ.

ದೆವಾಚೆಂ ಉತರ್ ಹೆಂ

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್
ಪ್ರಾಚಿತ್ ಕಾಳಾಚೊ ಚವ್ರೊ ಆಯ್ತಾರ್ 31 ಮಾರ್ಚ್ 2019

ಯುವಜಣಾಂ ಖಾತಿರ್ ಮಾಗ್ಣೆಂ

ಸರ್ಗಿಂಚ್ಯಾ ಮೊಗಾಳ್ ಬಾಪಾ/ ತುವೆಂ/ ಆಪ್ಚೆ ಸೊಡ್ವಣೆ ಪಾಸತ್/ ತುಜ್ಯಾ ಪುತಾ ಜೆಜು ಕ್ರಿಸ್ತಾಕ್/ ಹ್ಯಾ ಸಂಸಾರಾಂತ್ ದಾಡ್ಲೊಯ್./ ಆಪ್ಲ್ಯಾ ಯುವ ಪ್ರಾಯೆರ್/ ಜೆಜುನ್/ ತುಜೆಂ ಸೊಡ್ವಣೆಚೆಂ ಮಿಸಾಂವ್/ ಜ್ಯಾರಿ ಕರ್ನ್, ಸರ್ಗಿಂಚೆಂ ರಾಜ್ ಪರ್ಗಟ್ ಕೆಲೆಂ./ ಹ್ಯಾ ಪಾಸತ್/ ಆಮಿ ತುಕಾ ಅರ್ಗಾಂ ದಿತಾಂವ್./

ಯುವಜಣಾಂಕ್ ಸಮರ್ಪಿಲ್ಲಾ ಹ್ಯಾ ವರಾ/ ಆಮ್ಚ್ಯಾ ಸರ್ವ್ ಯುವಜಣಾಂಕ್/ ತುಜ್ಯೆ ಹಾತಿಂ ಸಮರ್ಪಿತಾಂವ್./ ತಾಂಕಾಂ/ ತುಜ್ಯಾ ವಿಂಚ್ಣಾರ್ ಬೆಸಾಂವಾಂನಿ ಭರ್/ ಆನಿ ಸದಾಂಚ್/ ತುಜ್ಯಾ ಮೊಗಾಂತ್ ಬಾಳ್ಕುನ್ ದವರ್./ ತುಂವೆಂ ದಿಲ್ಲಿಂ ದೆಣಿಂ ಆನಿ ಯುವ ಸಕತ್, ಕುಟ್ಮಾಚ್ಯಾ/ ವಾಡ್ಯಾಚ್ಯಾ/ ಫಿರ್ಗಜೆಚ್ಯಾ ಆನಿ ಸಮಾಜೆಚ್ಯಾ/ ಬರೆಪಣಾ ಖಾತಿರ್ ವಾಪಾರುಂಕ್/ ತಾಂಚ್ಯೆ ಥಂಯ್ ಧೈರ್, ಬರೊ ಮನೋಭಾವ್/ ಆನಿ ಉಗ್ತೆಂ ಮನ್ ರಚ್./ ತುಜ್ಯಾ ಉತ್ರಾಚಿ ತಾನ್, ಮಾಗ್ಣ್ಯಾಚಿ ರೂಚ್/ ಆನಿ ಪವಿತ್ರ ಎವ್ಕರಿಸ್ತಾಚೊ ಮೋಗ್/ ತಾಂಚ್ಯೆ ಥಂಯ್/ ದಿಸಾನ್ ದೀಸ್ ಚಡಯ್./

ಜೆಜುಕ್ ತಾಂಚೊ ಆದರ್ಶ್ ಜಾವ್ನ್ ಘೆವ್ನ್/ ಸತಾ ನಿತಿನ್ ಜಿಯೆವ್ನ್/ ತಿಂ ಭಾವಾರ್ಥಾಚೊ ಸಾಕ್ಷಿ ಜಾಂವ್ಪಿತ್./ ತ್ಯಾಗಾಚ್ಯಾ/ ಆನಿ ಸೆವೆಚ್ಯಾ ಮನೋಭಾವಾನ್ ಭರ್ಲೆಂ ಮುಕೆಲ್ಪಣ್/ ತಾಂಚೆಂ ಜಾಂವ್ಪಿ./ ಸರ್ವ್ ಯುವಜಣಾಂನಿ/ ಎಕಾ ಮನಾನ್/ ಸಾಂಗಾತಾ ಮೆಳುನ್/ ಆಪ್ಲೆಂಪಣ್ ವಳ್ಕುನ್/ ಕ್ರಿಸ್ತಿ ಸಮಾಜ್/ ಬಳ್ವಂತ್ ಕರ್ಚಿ ತೆವ್ಪಿಂ/ ಮೆಟಾಂ ಕಾಡುಂಕ್/ ತುಜ್ಯೆ ಸಕ್ತಿನ್ ತಾಂಕಾಂ ಭರ್./

ಸರ್ವ್ ಧರಾಂಚ್ಯಾ/ ವಾಯ್ ಸವಯಾಂ ಧಾವ್ನ್, ಸಂಸಾರಾಚ್ಯಾ ವೊಶ್ಯಾ ಧಾವ್ನ್/ ತಾಂಕಾಂ ಪಯ್ಸ್ ದವರ್./ ಕ್ರಿಸ್ತಾಚ್ಯಾ ಪಾವ್ಲಾಂನಿ ಚಮ್ಕುನ್, ಜಿವಿತಾಂತ್ ಜಯ್ತ್ ಆಪ್ಣಾಂವ್/ ತಾಂಕಾಂ ಘಾವೊ ಕರ್./

ಬಳ್ವಂತ್ ಯುವ ಸಮಾಜ್ ರುಪಿತ್ ಕರ್ಚಾ ದಿಶೆನ್ ವಾವ್ರ್ ಕರ್ಚಾ ಆನಿ ಯುವಜಣಾಂಕ್ ಮಾರ್ಗದರ್ಶನ್ ದಿಂವ್ಚಾ ಆಮ್ಚ್ಯಾ ವಿಗಾರ್ ಬಾಪಾಂಕ್, ಫಿರ್ಗಜ್

ಗೊಲ್ಫ್ ಪರಿಷದೇಚ್ಯಾ ಸಾಂದ್ಯಾಂಕ್ ಆನಿ ಗುರ್ಕಾರಾಂಕ್ ತುಜ್ಯಾ ಅಶಿರ್ವಾದಾಂನಿ ಭರ್. ಆಮೆನ್.